

ĊAJTA TAT-TMENIN

(WARA L-GHANJA TAS-SEBGHIN)

Ta' DUN KARM

Xi tmien snin u sentejn ilu
Ghannejt l-ghanja tas-Sebghin,
Fejn semmejt il-ftietaq kollha
Ma' hajjitna miżrugħin.

Ftit jew wisq kienu jfixkluni
Ftiettaq sofor, homor, blù;
U kull darba b'lehen kiebi
Jien kont ngħajjat: "Dan xinhu?"

Fl-aħħar sabni raġel għaqli,
B'daħka helwa fuq xofftejh,
Hares ħarsa ġewwa wiċċi,
Bin-nuċċali fuq għajnejh,

U dlonk qalli: Dawn il-ftiettaq
Huma frott minn tax-xjuħija:
Int għalaqt is-sebghin sena,
Frött minn dan tiekol fil-bqija.

Izda jien, b'daħka ċajtiera,
Qomt fuq tiegħi biex nurih,
Illi qabel tiġi ĊENSA,
Jien ma kontx irrid nixjieħ.

Dak il-ħin min qatt kien jobsor
Illi sseħħ ċajta bħal din?
Illi xiħ ta' sebghin sena
Kellu jasal għat-tmenin?

Izda ż-żmien gerbeb u ħarab
Hiemed hiemed, mingħajr kliem,
U jien għadni hawn ma' ħbiebi
Nisma' l-ħoss ta' ferħ, ta' sliem.

Issa, tghid, baqa' xi targa?
Nirfsu s-setaħ tad-disghin?
Tkun din holma li titwettaq
Bħalma twettqet tas-sebghin?

Le, le, nrażżnu din il-holma:
Sehhet waħda, izda le tnejn:
Hajr 'l Alla minn l-imghoddi,
Minn li ġej ma ngħidu xejn;

Għax għalkemm għadni fid-dinja,
U xi ftit naħdem kuljum,
Min jaf jgħid hix ġejja Ċensa?
Kemm sa tghaġġel, kemm sa ddum?

BRINDISI

VERSI TA' MARY MEYLAK

LI NQRAW WAQT IL-PRANZU MOGHTI B'ĊIEH
LIL DUN KARM PSAILA, D.Litt., u L-KAV. Dr. Ċ. GALEA,
M.B.E., M.D., D.P.H., FID-9 TA' DIĊEMBRU, 1951

Darba qal poeta Malti:
"Mary Meylak żgur saħħara."
Ma hix hawn imma lsien tagħha
Sa jitfaċċa, issa tara!

Ma' Dun Karm u mal-Prof. Galea
Hawn iltqajna f'dan il-jum
Biex nuruhom kemm isimhom
Minn dil-"Għaqda" hu miqjum.

Għad li aħna m'aħniex qniepen
Biex indoqqu mota lkoll
Għandna lsienna, għandna l-pinna
U kulhadd lilhom sa jħoll.

Biex hajr nagħtu lill-kbir Alla
Talli lkoll hawnhekk qegħdin
Biex nifirħu 'l Dun Karm tagħna
Talli wassal it-tmenin.